

Visit of H.E. Mr. Nikola Selaković, Minister of Foreign Affairs of Serbia to India

September 21, 2021

سربیا کے وزیر خارجہ عالی جناب نیکولا سیلاکوچ کا ہندوستان کا دورہ

21 ستمبر، 2021

سربیا کے وزیر خارجہ عالی جناب نیکولا سیلاکوچ نے سربیا کے صدر کے خصوصی ایلچی کی حیثیت سے 19-20 ستمبر 2021 کو ہندوستان کا سرکاری دورہ کیا۔

2۔ اپنے دورے کے دوران، انہوں نے ہندوستان کے معزز نائب صدر سے ملاقات کی، اور بھارتی وزیر خارجہ ڈاکٹر ایس جے شنکر کے ساتھ ساتھ وزیر مملکت برائے امور خارجہ محترمہ میناکشی لیکھی سے بھی تبادلہ خیال کیا۔

3۔ ہندوستان اور سربیا کے درمیان، غیر وابستہ تحریک کے شریک بانیوں کی حیثیت سے، روایتی طور پر قریبی اور دوستانہ تعلقات رہے ہیں، جو کہ باہمی اہمیت کے دوطرفہ اور بین الاقوامی مسائل پر قریبی تعاون سے روشناس رہے ہیں۔ بھارتی فریق نے پہلی این اے ایم کانفرنس کی 60 ویں سالگرہ کے موقع پر 11-12 اکتوبر 2021 کو بلغراد میں یادگاری تقریب کے انعقاد میں سربیا کی کامیابی کی خواہش کی۔

4۔ دونوں فریقین نے دو طرفہ تعلقات کو مزید مستحکم اور گہرا کرنے کے بارے میں جامع تبادلہ خیال کیا، جس میں اگلے چند ماہ میں دفتر خارجہ سے متعلق مشاورت اور اقتصادی تعاون کے مشترکہ کمیشن کے اگلے دور کا انعقاد شامل ہے۔ انہوں نے دونوں ممالک کے درمیان اعلیٰ سطح کے تبادلے جاری رہنے پر بھی اطمینان کا اظہار کیا، اور زراعت، فوڈ پروسیسنگ، کیمیکلز، دواسازی، الیکٹرانکس، آئی ٹی اور آئی ٹی ای ایس، بیوی انجینئرنگ، مشینری اور آلات، انفراسٹرکچر اور تعمیر جیسے شعبوں میں تعاون بڑھانے کے مواقع پر تبادلہ خیال کیا۔

5۔ دونوں فریقین نے ایک دوسرے کے قومی حکام کی طرف سے جاری کردہ کووڈ ویکسین سرٹیفیکیٹس کو قبول کرنے کے حوالے سے باہمی انتظامات کو حتمی شکل دینے کا خیر مقدم کیا۔ اس سے عوام سے عوام کے مابین رابطے قائم کرنے اور کاروبار اور تجارتی مقاصد کے لیے سفر کو فروغ ملے گا۔

6۔ دورے کے دوران سفارتی مشنوں اور قونسلر پوسٹوں کے ارکان کے لیے فائدہ مند ملازمت کے معاہدے پر دستخط کیے گئے۔

7- دونوں وزراء نے باہمی دلچسپی کے علاقائی اور عالمی مسائل پر بھی اپنے خیالات کو شیئر کیا۔ انہوں نے اس بات پر اتفاق کیا کہ قانون کی حکمرانی، خود مختاری اور علاقائی سالمیت کا احترام بین الاقوامی تعلقات کے بنیادی اصول ہیں جنہیں سب کو ماننا چاہئے۔

نئی دہلی

21 ستمبر، 2021

DISCLAIMER: This is an approximate translation. The original is available in English on MEA's website and may be referred to as the official press release